

खास-खबरें

सीआईडी मुख्यालय में क्लास-1 अधिकारी पद पर पदोन्नत हुई डॉ. कल्पना वर्मा



नईदुनिया, प्रतिनिधि, बरेली: नगर के प्रतिष्ठित वर्मा परिवार की बहू एवं सीआईडी पुलिस मुख्यालय भोपाल में पदस्थ डॉ. कल्पना वर्मा को क्लास-1 अधिकारी (एसएसओ) पद पर पदोन्नति मिलने पर बरेली सहित पूरे क्षेत्र में खुशी का माहौल है। उनकी इस उपलब्धि पर जनप्रतिनिधियों, शिक्षाविदों, समाजसेवियों और क्षेत्रवासियों ने बधाई एवं शुभकामनाएं दी हैं।

डॉ. कल्पना वर्मा, उदयपुरा के एमडीबीएम स्कूल के संचालक विकास वर्मा की पत्नी हैं। उनकी पदोन्नति को उनके लंबे अनुभव, कर्तव्यनिष्ठा और उत्कृष्ट कार्यशैली का परिणाम बताया जा रहा है। शुभचिंतकों का कहना है कि उन्होंने अपने सेवाकाल में जिम्मेदारियों का ईमानदारी और समर्पण के साथ निर्वहन किया है, जिसके चलते उन्हें यह महत्वपूर्ण दायित्व मिला है।

क्षेत्रवासियों ने इसे पूरे नगर और जिले के लिए गौरव का विषय बताते हुए कहा कि डॉ. कल्पना वर्मा की सफलता युवाओं के लिए प्रेरणादायक है। उनका मानना है कि मेहनत, लगन और दृढ़ संकल्प के बल पर किसी भी लक्ष्य को प्राप्त किया जा सकता है।

डॉ. कल्पना वर्मा की पदोन्नति पर विभिन्न सामाजिक संगठनों और शुभचिंतकों ने उनके उज्ज्वल भविष्य की कामना करते हुए उन्हें बधाई दी है।

जय केवट, जय निषाद के नारों के साथ सिद्धपुर माझी आदिवासी समाज ने निकाली बाइक रैली

नईदुनिया प्रतिनिधि, सीहोर: सिद्धपुर माझी आदिवासी समाज संघ मांझी पंचायत के द्वारा रविवार को इलाई माता वार्षिक पूजन महोत्सव के अंतर्गत शहर के प्रमुख मार्गों से भव्य बाइक रैली निकाली गई। कस्बा इलाई माता मंदिर में कुलदेवी की महाआरती, अभिषेक, हवन के बाद भण्डारा का आयोजन किया गया। कार्यक्रम में अतिथि के रूप में नगर पालिका अध्यक्ष प्रिंस राठौर और भाजपा जिला महामंत्री पंकज गुप्ता सम्मिलित हुए। अतिथियों ने फूल मालाएं पहनाकर समाज के वरिष्ठ जनों का सम्मान किया।

इलाई माता मंदिर के समक्ष सामाजिक मुद्दों को लेकर सिद्धपुर माझी आदिवासी समाज संघ मांझी पंचायत के द्वारा बैठक का आयोजन किया गया। विभिन्न क्षेत्रों में उत्कृष्ट कार्य करने वाले सामाजिक बंधुओं का सम्मान



किया गया।

सिद्धपुर माझी आदिवासी समाज संघ मांझी पंचायत मुख्य संरक्षक मनोहर रायकवार बाबा के मार्गदर्शन में संघ जिलाध्यक्ष ओम मंदिर और कुलदेवी इलाई माता मंदिर में निशान ध्वज लगाया। बाइक रैली में शामिल समाज जनों का शहर में अनेक स्थानों पर सामाजिक धार्मिक व्यापारिक राजनीतिक संगठनों के पदाधिकारियों कार्यकर्ताओं नागरिकों ने फूल बरसाकर स्वागत किया। वाहन रैली सहित सामाजिक धार्मिक कार्यक्रम में प्रमुख रूप से संतोष रायकवार,

बाइक रैली कोतवाली चौराहा, सराय चौराहा, पान चौराहा, बड़ा बाजार,अटल चौराहा, तहसील

धाम पहुंचे महाप्रभु, श्रद्धा में सराबोर रहा नगर

जगन्नाथ रथयात्रा में फूल बिछाए, मार्ग धोया, जयघोष के बीच हुई धाम वापसी



नईदुनिया प्रतिनिधि, गंजबासौदा: भगवान श्रीजगन्नाथ, बलभद्र और सुभद्रा की धाम वापसी यात्रा रविवार को श्रद्धा और भक्ति के माहौल में संपन्न हुई। 11 दिनों तक मौसी के घर विराजमान रहने के बाद महाप्रभु का रथ श्री नौलखी तपोवन आश्रम, वेत्रवती घाट के लिए रवाना हुआ। करीब सात किलोमीटर की यात्रा पूरी करने में सात घंटे लगे। पूरे मार्ग में श्रद्धालुओं ने झाड़ू लगाकर रास्ता साफ किया, फूलों की पंखुड़ियां बिछाई और सुगांधित जल से मार्ग को पवित्र किया।

रथयात्रा में हजारों श्रद्धालु पैदल शामिल हुए और ‘जय जगन्नाथ’ के जयघोष से पूरा नगर गूंज उठा।

विधायक हरिसिंह रघुवंशी ने रथ के सारथी की भूमिका निभाई, जबकि नगर पालिका अध्यक्ष शशि यादव श्रद्धालुओं के साथ रथ के आगे-आगे चलकर मार्ग से कंकड़ हटाते रहे। नौलखी खालसा के श्रीमहंत राम मनोहर दास महाराज पूरे मार्ग में गूं गैर चलते रहे।

रथयात्रा के दौरान तेज बारिश भी हुई, लेकिन श्रद्धालुओं का उत्साह कम नहीं हुआ। बारिश के बीच भी भक्त कीर्तन करते हुए रथ

ई-रक्षक ऐप से मिली सफलता, तीन दिन में हुई अज्ञात शव की पहचान, नर्मदा में मिले युवक का शव परिजनों को सौंपा

नईदुनिया प्रतिनिधि, भैरूदा: नर्मदा नदी किनारे मिले एक अज्ञात युवक के शव की पहचान भैरूदा पुलिस ने तीन दिन के भीतर कर ली। ई-रक्षक ऐप और विभिन्न थानों के बीच समन्वय की मदद से पुलिस ने मृतक की शिनाख्त कर आवश्यक वैधानिक कार्रवाई के बाद शव परिजनों को सौंप दिया। पुलिस के अनुसार 24 जुलाई को ग्राम टिगाली निवासी जीवन मेहरा ने कटरा घाट पर नर्मदा नदी किनारे एक युवक का शव पड़े होने की सूचना दी थी। सूचना मिलते ही थाना प्रभारी घनश्याम दांगी के नेतृत्व में पुलिस टीम मौके पर पहुंची और शव को नदी से बाहर निकलवाकर पंचनामा तैयार किया। शव पर केवल काले रंग की अंडरवियर थी, जबकि बाएं हाथ में शरीर पर किसी प्रकार के बाहरी चोट के निशान नहीं मिले। पोस्टमार्टम के बाद शव को पहचान के लिए सिविल अस्पताल भैरूदा की मॉर्चुरी में सुरक्षित रखा गया।

अज्ञात शव की पहचान के प्रयास के दौरान ई-रक्षक ऐप से जानकारी मिली कि 21 जुलाई को थाना माखन नगर क्षेत्र के गौशाला घाट पर नर्मदा में नहाते समय रक्षत उर्फ रामू (20) निवासी ग्राम गोहना देरईया, जिला नर्मदापुरम, नदी में डूब गया था। उसकी गुमशुदगी और डूबने की रिपोर्ट थाना माखन नगर में दर्ज थी।

इसके बाद भैरूदा पुलिस ने माखन नगर पुलिस से संपर्क कर शव के हुलिए का मिलान कराया। पुष्टि होने पर मृतक के पिता चंद्र पठारिया सहित परिजनों को भैरूदा बुलाया गया। मॉर्चुरी में शव देखने के बाद परिजनों ने उसकी पहचान रक्षत उर्फ रामू के रूप में की।

अवैध रेत परिवहन पर ग्रामीणों का फूटा गुस्सा

► **मारपीट का वीडियो वायरल, कार्रवाई में तीन ट्रैक्टर-ट्रॉली जब्त**

नईदुनिया प्रतिनिधि, भैरूदा: सीहोर जिले के भैरूदा तहसील क्षेत्र में अवैध रेत परिवहन को लेकर एक बार फिर ग्रामीणों का आक्रोश सामने आया है। ग्राम छापरी से निमोटा, बगलीखेड़ा और सनकोटा मार्ग पर बिना रॉयल्टी रेत का परिवहन कर रहे ट्रैक्टर-ट्रॉली को रोकने के दौरान ग्रामीणों और चालक के बीच विवाद हो गया, जो मारपीट तक पहुंच गया। घटना का वीडियो सोशल मीडिया पर वायरल होने के बाद अवैध रेत कारोबार और प्रशासनिक कार्रवाई को लेकर सवाल उठने लगे हैं।

प्रत्यक्षदर्शियों के अनुसार ग्रामीणों ने ट्रैक्टर चालक से रॉयल्टी और परिवहन संबंधी दस्तावेज दिखाने को कहा। इस दौरान दोनों पक्षों के बीच कहासुनी शुरू हुई, जो देखते ही देखते गाली-गलौज और मारपीट में बदल गई। वायरल वीडियो में भी दोनों पक्षों के बीच हुए विवाद की झलक दिखाई दे रही है। हालांकि वीडियो की स्वतंत्र पुष्टि नहीं हो सकी है।

ग्रामीणों का आरोप है कि इस



कच्चे मार्ग से प्रतिदिन 40 से 50 ट्रैक्टर-ट्रॉली रेत भरकर गुजरते हैं। इनमें कई वाहनों के पास न तो वैध रॉयल्टी होती है और न ही आवश्यक दस्तावेज। कार्रवाई से बचने के लिए मुख्य मार्गों के बजाय गांव के अंदरूनी रास्तों का उपयोग किया जाता है। इससे धूल, कीचड़ और दुर्घटनाओं का खतरा लगातार बढ़ रहा है।

ग्रामीणों का कहना है कि भारी वाहनों की लगातार आवाजाही से गांव के कच्चे रास्ते पूरी तरह क्षतिग्रस्त हो चुके हैं। बारिश के दिनों में सड़कें कीचड़ में बदल जाती हैं, जिससे स्कूली बच्चों, बुजुर्गों और मरीजों को आवागमन

में भारी परेशानी होती है। कई बार एंबुलेंस तक गांव में समय पर नहीं पहुंच पाती। ग्रामीणों का कहना है कि उन्होंने कई बार प्रशासन से इस समस्या की शिकायत की, लेकिन

स्थायी समाधान नहीं हो सका। घटना की सूचना मिलने के बाद प्रशासन हरकत में आया।

नायब तहसीलदार रामदास गोरले मौके पर पहुंचे और बिना रॉयल्टी रेत परिवहन कर रहे तीन ट्रैक्टर-ट्रॉली जब्त कर उन्हें लाइकुई कृषि उपज मंडी परिसर में खड़ा कराया। अधिकारियों ने बताया कि अवैध रेत परिवहन के खिलाफ अभियान आगे भी जारी रहेगा। हालांकि ग्रामीणों का कहना है कि ऐसी

कार्रवाई कुछ दिनों तक ही सीमित रहती है और बाद में अवैध परिवहन फिर शुरू हो जाता है।

भोजनालय में लगी भीषण आग, लाखों का सामान जलकर नष्ट

देवास। देवास जिले के कनौद नगर के मध्य गणेश चौक में स्थित दुबे भोजनालय में शनिवार की आधी रात के समय आग लगने के कारण दो मंजिला भोजनालय में उपयोग में आने वाला सामान एवं गृहस्थी का सभी सामान सहित लगभग 5 लाख से अधिक रुपयों का सामान जलकर खाक हो गया। हादसे में घर के समीप स्थित बिजली के पोल में हुए शाट सर्किट के कारण होने की आशंका जताई जा रही है। इस भोजनालय से जुड़े मकान माले हिस्से में भोजनालय संचालक मनीष दुबे एवं उनका पूरा परिवार निवास करता है, जिन्हें घर में धुएं का आभास होने पर वह सभी समय पर परिवार सहित मकान से बाहर निकल गए अन्यथा बड़ी घटना घटित हो सकती थी। आग की घटना के समय रात्रि ग्रस्त कर रही पुलिस एवं टी आई तहजीब काजी भी तुरंत मौके पर पहुंच गये थे।

टीटी से विवाद के बाद चलती ट्रेन से गिरा मजदूर दोनों पैर कटे, एंबुलेंस की तत्परता से बची जान

नईदुनिया प्रतिनिधि, शाजापुर: बिना टिकट एसी कोच में सफर कर रहे एक मजदूर के साथ चलती ट्रेन में हुए विवाद के बाद दर्दनाक हादसा हो गया।मक्सी के पास पीर उमरोद रेलवे स्टेशन के नजदीक ट्रेन से गिरने से युवक के दोनों पैर कट गए। घायल को पहले मालगाड़ी के माध्यम से मक्सी स्टेशन पहुंचाया गया, जिसके बाद 108 एंबुलेंस की टीम ने प्राथमिक उपचार देते हुए उसे शाजापुर जिला अस्पताल और वहां से इंदौर रेफर कराया।

फिलहाल युवक का इलाज एमवाय अस्पताल में चल रहा है। पुलिस मामले की जांच कर रही है। जानकारी के अनुसार अशोकनगर जिले के माधवखेड़ी निवासी 35 वर्षीय राहुल पिता बजरसिंह मजदूरी के लिए बीना से इंदौर जा रहा था। वह पटना-इंदौर डॉ. अंबेडकर नगर स्पेशल ट्रेन के एसी कोच में बिना टिकट बैठा था। इसी दौरान उसकी टीटी से कहासुनी हो गई। घटना से पहले का एक वीडियो भी सामने आया है, जिसमें राहुल टीटी पर मारपीट और शर्ट फाड़ने का आरोप लगा रहा है। वहीं टीटी ने आरोपों से इनकार करते हुए युवक के नशे में होने और यात्रियों को परेशान करने की बात कही है। रविवार तड़के



करीब 2.40 बजे पीर उमरोद स्टेशन के पास राहुल चलती ट्रेन से नीचे गिर गया, जिससे उसके दोनों पैर कट गए। घायल राहुल ने पुलिस को बताया कि विवाद के बाद उसे यह याद नहीं है कि किसी ने धक्का दिया या वह स्वयं गिर गया। पुलिस ने उसके बयान दर्ज कर जांच शुरू कर दी है।

हादसे के बाद रेलवे कर्मचारियों ने सुझाव दियाहूए ट्रैक से गुजर रही एक मालगाड़ी को रुकवाया और घायल को मक्सी स्टेशन तक पहुंचाया। वहां से सुबह करीब 5.30 बजे 108 एंबुलेंस के माध्यम से उसे शाजापुर जिला अस्पताल ले जाया गया। प्राथमिक उपचार के बाद उसे बेहतर इलाज के लिए इंदौर के

<

कार्यालय पुलिस अधीक्षक, पुलिस प्रशिक्षण शाला (एमटी),भोपाल पुलिस विभाग के वाहनों में एसी रिपेयर संबंधी कार्य हेतु 01 वर्ष के लिए ऑनलाईन निविदा आमंत्रित

पीटीएस (एमटी) भोपाल में मरम्मत के लिए पुलिस मुख्यालय से आने वाले पुलिस वाहनों में आवश्यकतानुसार एसी रिपेयर संबंधी कार्य (रख-रखाव) हेतु पुलिस अधीक्षक पीटीएस (एमटी) भोपाल के द्वारा 01 वर्ष के लिए दर अनुबंध किये जाने हेतु ऑनलाईन निविदा आमंत्रित की गई है। नियम एवं शर्तें तथा अनुबंध की विस्तृत जानकारी mptenders.gov.in तथा www.mppolice.gov.in की वेबसाइट पर प्राप्त की जा सकती है।

निविदा प्रकाशन की दिनांक	24/07/2026 के 11.00 बजे
निविदा प्रपत्र डाउनलोड करने की प्रारंभ दिनांक	24/07/2026 के 12.00 बजे
प्री-बिड मीटिंग दिनांक	27/07/2026 के 11.00 बजे
निविदा जमा करने की प्रारंभ दिनांक	30/07/2026 के 11.00 बजे
निविदा जमा करने की अंतिम दिनांक	13/08/2026 के 16.00 बजे
तकनीकी निविदा खोलने की दिनांक	14/08/2026 के 17.00 बजे

पुलिस अधीक्षक, पीटीएस (एमटी), भोपाल

G 16263/26

कार्यालय पुलिस अधीक्षक, पुलिस प्रशिक्षण शाला (एमटी) भोपाल

पुलिस विभाग के वाहनों में पर्दे, सीट कवर एवं हुड की सिलाई विथ फिटिंग तथा वाहनों की इंटीरियर क्लीनिंग का कार्य हेतु 01 वर्ष के लिए ऑनलाईन निविदा आमंत्रित कार्यालय पुलिस मुख्यालय द्वारा क्रय किये गये पुलिस वाहनों में आवश्यकतानुसार पर्दे, सीट कवर एवं हुड की सिलाई विथ फिटिंग तथा वाहनों की इंटीरियर क्लीनिंग का कार्य व रख-रखाव हेतु 01 वर्ष के लिए अनुबंध किये जाने हेतु कार्यालय पुलिस अधीक्षक पीटीएस (एमटी) भोपाल द्वारा ऑनलाईन निविदा आमंत्रित की गई है। नियम एवं शर्तें तथा अनुबंध की विस्तृत जानकारी mptenders.gov.in तथा www.mppolice.gov.in की वेबसाइट पर प्राप्त की जा सकती है।

निविदा प्रकाशन की दिनांक	21/07/2026 के 17.00 बजे
निविदा प्रपत्र डाउनलोड करने की प्रारंभ दिनांक	21/07/2026 के 18.00 बजे
प्री-बिड मीटिंग दिनांक	24/07/2026 के 11.00 बजे
निविदा जमा करने की प्रारंभ दिनांक	27/07/2026 के 11.00 बजे
निविदा जमा करने की अंतिम दिनांक	11/08/2026 के 14.00 बजे
तकनीकी निविदा खोलने की दिनांक	12/08/2026 के 16.00 बजे

G16219/26

पुलिस अधीक्षक, पीटीएस (एमटी),भोपाल